

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1605/11 - 2009 ජුනි 09 වැනි අඟහරුවාදා - 2009.06.09
1605/11 ஆம் இலக்கம் - 2009 ஆம் ஆண்டு யூன் மாதம் 09 ஆந்திசதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

தேசிய அரசப் பேரவையின் 1974 ஆம் ஆண்டின் 2 ஆம் இலக்க தேசிய நீர் வழங்கல் மற்றும்
வடிகாலமைப்புச் சபைச் சட்டம்

64 (1) ஆம் பிரிவின் கீழான கட்டளை

தேசிய அரசப் பேரவையின் 1974 ஆம் ஆண்டின் 2 ஆம் இலக்க தேசிய நீர் வழங்கல் மற்றும் வடிகாலமைப்புச் சபைச் சட்டத்தின் 64 (1) ஆம் பிரிவின் பிரகாரம் எனக்களிக்கப்பட்ட தத்துவங்களின்படி, நீர் வழங்கல் மற்றும் வடிகாலமைப்பு அமைச்சர் அகமட் லெப்பை மரைக்கார் அதாஉல்லா ஆகிய நான், நிவித்திகல பிரதேச சபையினால் இயக்கப்பட்டுவரும் வட்டாபொத நீர் வழங்கல் திட்டத்தின் நீர் வழங்கல் நடவடிக்கைகள் சம்பந்தமாக அச்சட்டத்தின் 63 (1) ஆம் பிரிவின் கீழ் என்னால் அங்கீகரிக்கப்பட்ட சுயவிருப்ப உரிமை மாற்றத் திட்டத்தின் ஏற்பாடுகளை இக்கட்டளை மூலம் இதன் அட்டவணையில் உள்ளடக்குகின்றேன்.

அகமட் லெப்பை மரைக்கார் அதாஉல்லா,
நீர் வழங்கல் மற்றும் வடிகாலமைப்பு அமைச்சர்.

நீர் வழங்கல் மற்றும் வடிகாலமைப்பு அமைச்சர்,
இல. 34, நாரஹேன்பிட்டி வீதி,
நாவலை,
2009, மே 22.

அட்டவணை

61. (1) ஆம் பிரிவு - சுயவிருப்ப உரிமை மாற்றத் திட்டத்தில் அடங்கியவை :-

(அ) பின்வரும் அசைவுள்ள மற்றும் அசைவற்ற ஆதனங்கள் அனைத்தும் தேசிய நீர் வழங்கல் மற்றும் வடிகாலமைப்புச் சபைக்குக் கையளிக்கப்பட்டு சபைக்கு உரித்தாக்கப்படுதல் வேண்டும். அதாவது,

- வட்டாபொத நீர் வழங்கல் திட்டத்திற்குரிய நீர் ஊற்றுக்கள், நீரைச் சேகரிக்கும் தடாகங்கள், நீரைச் சேகரித்து விநியோகிக்கும் நீர்த்தாங்கிகள், நீர்ப் பாய்ச்சும் நிலையங்கள் அத்தகைய நீர் வழங்கலை செயற்படுத்தவும் பேணவும் அவசியமான சகல இயந்திர மின் உபகரணங்களையும் பொருத்துதல், இயந்திரங்களைப் பேணுதல் என்பவற்றிற்குத் தேவையான உதிரிப்பாகங்கள், மேலதிக உபகரணங்கள், பண்டகப் பொருட்கள்.
- நிவித்திகல பிரதேச சபை நியாயாதிக்கத்தினுள் அமைத்துள்ள வட்டாபொத நீர் வழங்கல் திட்டத்தின் நீரை விநியோகிக்கும் தொகுதியை செயற்படுத்தவும், பேணவும் அவசியமான நீர்க்குழாய் வழிகளின் உரிமை மாற்றமும், மேலதிக உதிரிப்பாகங்கள், மேலதிக உபகரணங்கள், பண்டகப் பொருட்களுடன் சகல பிரதான குழாய்கள், விநியோகிக்கும் குழாய் வழிகள்.

- (ஆ) மேற்கூறப்பட்ட ஆதனங்களும் அவை சம்பந்தப்பட்ட திட்டமிடுதல், பொருத்துதல் நிர்மாணித்தல், செயற்படுத்துதல், பேணுதல் தொடர்பான நிவித்திகல பிரதேச சபையினால் ஒப்பந்தத்திற்குட்படுத்தப்பட்ட ஏதேனும் குத்தகைகளும் சபையின் உரிமைகளும் பொறுப்புகளும் நீர் வழங்கல் சபையிடம் கையளிக்கப்படுகின்றன.
- (இ) நீரை உபயோகித்தல், நீர் வழங்கல் சேவையை அளித்தல் சம்பந்தமாக நீர் நுகர்வோர்களுடன் ஏற்படுத்திக் கொள்ளப்பட்ட சகல ஒப்பந்தங்களும் நிபந்தனைகளும், பொறுப்புகள் என்பன சபையிடம் கையளிக்கப்படுகின்றன.
- (ஈ) 50,000 ரூபா (இலங்கை ரூபா ஐம்பதின்மூன்று) பெறுமதியான இவ்வசதிகளின் சொத்துக்கள் உதவு தொகையாக அரசினால் சபைக்கு கொடையாக வழங்கப்படுகின்றன ;
- (உ) நீர் வழங்கல் தொடர்பாக சபையினால் செய்து கொள்ளப்பட்ட அனைத்து ஒப்பந்தங்களும் சபையினால் முடிவுறாது கொண்டு நடாத்தப்படுவதுடன் அவ்வொப்பந்த நிபந்தனைகள் நிறைவேற்றப்படுதலும் செய்யப்படுகின்றன. மேற்கூறிய உரிமை மாற்றம் இவ்வறிவித்தல் வெளியிடப்படும் தினத்திலிருந்து செயலுக்கு வரும்.